

ग्रीष्मावकाश गृह कार्य

कक्षा : आठवीं - सी

पाठ्यक्रम : साहित्य - क्या निराश हुआ जाए (पाठ), दीवानों की हस्ती (कविता), अपठित बोध - गद्यांश, पद्यांश

व्याकरण : वर्ण-विचार, कारक, अनुस्वार, अनुनासिक, नुक्ता, उपसर्ग - प्रत्यय, पर्यायवाची, विलोम शब्द

लेखन भाग : अनौपचारिक पत्र, विज्ञापन, सूचना, संवाद।

संकेत : इस प्रश्न पत्र में 13 प्रश्न 4 पृष्ठों पर निहित हैं।

निर्देश : सुलेख व वर्तनी का विशेष ध्यान रखें।

खंड - क	अपठित बोध	10 अंक
खंड - ख	व्याकरण	20 अंक
खंड - ग	साहित्य	30 अंक
खंड - घ	लेखन भाग	20 अंक
	कुल
		80 अंक
	

खंड क (अपठित बोध) (10 अंक)

1. निम्नलिखित गद्यांश को पढ़कर नीचे लिखे प्रश्नों के उत्तर दें : (1×5=5)

स्वाधीनता मनुष्य का जन्मसिद्ध अधिकार है। मनुष्य को तो क्या सृष्टि के छोटे-बड़े सभी प्राणियों को यह अधिकार समान रूप से प्राप्त है। किसी भी प्रत्यक्ष-अप्रत्यक्ष कारण से इसकी अप्राप्ति ही पराधीनता कहलाती है। पराधीनता में प्राणी की प्रवृत्तियाँ कुंठित होकर रह जाती हैं। कई बार तो पराधीनता का भाव व्यक्ति की सोचने-समझने तक की शक्तियों का अपहरण कर लेता है। इसी कारण सब प्रकार के स्वर्ग-सुख मिलने पर कोई भी प्राणी पराधीन बन कर रहना नहीं चाहता। सोने के पिंजरे में बंद तोता भी कभी सुखी नहीं रहता है। इसी भावना से अनुप्राणित होकर वह अपने पंख और सिर बार-बार

पिंजरे की सलाखों से टकराता है, ताकि उन्हें तोड़कर खुले आसमान में उड़ जाए या सघन डालियों पर बैठकर उन्मुक्त मधुर स्वरों में गीत गाए। जब एक अज्ञानी पक्षी में स्वाधीनता की इतनी तड़प दिखाई देती है, तो फिर बुद्धिमान, सजीव और सशक्त मनुष्य का तो कहना ही क्या? पराधीन व्यक्ति का अपना किसी प्रकार का व्यक्तित्व नहीं होता।

- क. पराधीनता को लेखक ने अभिशाप क्यों कहा है?
- ख. तोता अपने पंख और सिर को सलाखों से क्यों टकराता है?
- ग. तोते का उदाहरण देखकर लेखक क्या स्मरण करा रहा है?
- घ. गद्यांश के लिए उचित शीर्षक दीजिए।
- ङ. उपसर्ग तथा प्रत्यय अलग कीजिए - व्यक्तित्व, अप्राप्ति

2. निम्नलिखित पद्यांश को पढ़कर नीचे लिखे प्रश्नों के उत्तर दें:

(1×5=5)

सम्राटों की सत्ता काँपी, भूपों के सिंहासन डोले।
गणतंत्र तुम्हारे आते ही, जन-मन जागे, कण-कण बोले।
गणतंत्र तुम्हारे स्वागत में, प्राणों के पुष्प बिछाए हैं,
आजादी के परवानों ने, हँस-हँस कर शीश चढ़ाए हैं।
आओ-आओ निज जननी को, जुग-जुग गणतंत्र निहाल करो,
फिर गौरवशाली माता का, भू-तल पर उन्नत भाल करो।
डग-डग पर डगमग करने को, पग-पग पर पड़े प्रलोभन हैं,
पथ भ्रष्ट कहीं मत हो जाना, मोहक रमणी, धरणी जन हैं।
गण-गण में गुण-गुण विकसित हों, कण-कण से कायरता भागे,
मन-मन में भद्र भाव उमगे, जन-जन में नैतिकता जागे।
समता, स्वतंत्रता बंधु भाव से गूँज उठे पृथ्वी सारी,
यह लोक 'सत्य शिव सुंदर' हो, मानवता हो मंगलकारी।

- क. गणतंत्र के आने पर क्या हुआ?
- ख. भारत माता का भाल किस प्रकार उन्नत किया जा सकता है?

- ग. कवि ने प्रलोभनों को लेकर क्या बात कही है?
घ. लोक 'सत्य शिवं सुंदर' कैसे हो सकता है?
ड. इस काव्यांश का उचित शीर्षक लिखिए।

खंड - ख (व्याकरण भाग) (20 अंक)

3. निर्देशानुसार उत्तर लिखें :

(2×10=20)

क. वर्ण विच्छेद करें:

- i) मृणालिनी ii) पत्रिका

ख. वर्ण-युक्त करें :

- i) स् + अं + ह् + आ + र् + अ
ii) प् + अं + इ + इ + त् + अ

ग. रेखांकित कारकों के भेद लिखें :

- i) रवि पहाड़ से गिर पड़ा। ii) मैं कलम से लिख रहा हूँ।

घ. सही अनुस्वार शब्द लिखें :

पंक्ति, आंख, भांति, संबंध

ड. सही अनुनासिक शब्द लिखें :

टाँग, सँतोषजनक, बिँदु, आँख

च. सही नुक्ता का प्रयोग कर पुनः लिखें :

फिल्म, जमीन, बान, गफूर

छ. 'उप' उपसर्ग से दो शब्द लिखें।

ज. 'इया' प्रत्यय से दो शब्द लिखें।

झ. 'अर्थ' शब्द के दो पर्यायवाची शब्द लिखें।

ञ. विलोम शब्द लिखें : ऊसर, कटु

खंड - ग (साहित्य) (30 अंक)

4. अर्थ लिखें : (1×4=4)
बेबस, गरिमा, हवाइयाँ उड़ना, उर
5. अशुद्ध शब्दों को शुद्ध करें : (1×4=4)
स्वच्छद, हसती, आधात्मीकता, काटर
6. वाक्य बनाएं : (1×4=4)
त्रुटि, गुमराह, जग, आलम
7. लघु प्रश्नों के उत्तर दें : (2×4=8)
- क. कविता 'दीवानों की हस्ती' में ऐसी कौन-सी बात है जो आपको सबसे अच्छी लगती है?
- ख. कवि ने अपने आने को उल्लास क्यों कहा है?
- ग. समाज में धर्म-कानून की क्या स्थिति है? (पाठ क्या निराश हुआ जाए)
- घ. 'झूठ और फरेब का रोजगार करने वाले फल-फूल रहे हैं।' (आशय स्पष्ट करें)
8. विस्तारपूर्वक प्रश्न : (5)
'क्या निराश हुआ जाए' पाठ से आपको क्या संदेश प्राप्त होते हैं - अपने शब्दों में लिखें।
9. मूल्यपरक प्रश्न (5)
आप जब भी निराश हो जाते हो तो क्या करते हो? (घटना का वर्णन)

खंड - घ (लेखन भाग) (20 अंक)

10. आपके विद्यालय में अंतर्विभागीय कविता पाठ प्रतियोगिता का आयोजन हुआ है - अपने मित्र को पत्र लिखकर उनके विषय में बताइए। (5)
11. 'मेड इन इंडिया' विषय पर दो दोस्तों के बीच लगभग 50 शब्दों में संवाद लिखिए। (5)
12. नंदिनी ज्वैलर्स की ओर से शुद्धता की गारंटी एवं आकर्षक उपहारों की गारंटी देने वाला 25-50 शब्दों में विज्ञापन बनाइए। (5)
13. आपके पड़ोसी का मनोरोगी पुत्र विगत दो दिनों से लापता है। स्थानीय पुलिस थाने की ओर से 'गुमशुदा तलाश' शीर्षक से 25-30 शब्दों में सूचना लिखें। (5)

